

ዕላማ እቲ ፕሮጀክት

ሆስፒታላት ኖርወይ፡ ኣብ እዋን ሕርሲ፡ ኣብ ሕርሲ ዝረኣ ምዕባለ ንምግምጋም፡ ፓርቶግራም ውድብ ጥዕና ዓለም (WHO-Partogrammet) ዝበሃል ቅጥዒ ይጥቀማ። ኣብ 2020 ውድብ ጥዕና ዓለም (WHO)፡ ኣብ ሕርሲ ንዝግበር ምዕባለ ንምግምጋም ዝሕግዝ "መምርሒ ክንክን ሕርሲ" ዝብሃል ሓድሽ ቅጥዒ ኣዳልዩ እዩ። መምርሒ ክንክን ሕርሲ ብዛዕባ ምዕባለ ሕርሲ ኣብ እተገብረ እዋናዊ መጽናዕቲ ዝተመርኮሰ ኹይኑ፡ ሓደ ኹብቲ እተገብረ መጽናዕቲ፡ ምኽፋት ማህጸን ኣብ መንጎ ደቂ ኣንስትዮ ከም ዝፈላለ ዝገልጽ እዩ። ብዘይካዚ፡ መምርሒ ክንክን ሕርሲ ኣብቲ ደቂ ኣንስትዮ ዘለዉን ናይ ምምራጽ ናጽነት፡ እንተላይ ኣብ እዋን ሕርሲ ዘለዉን ናይ ምምራጽ ናጽነት እውን ዘተኩረ እዩ። ኣብ ኖርወይ ቅድሚ 2024 እቲ መምርሒ ክንክን ሕርሲ ገና ኣይተኣታተዮን ኔርና። ዕላማ ናይዚ መጽናዕቲ እዚ ኹኣ፡ ነቲ መምርሒ ክንክን ሕርሲ ናብ መላእ ሃገር ቅድሚ ምትእትታውና፡ ክሳብ ክንደይ ውጽኢታዊ ምኒኑ ንምምርማር እዩ፤ ከምኡ ምግባርና ድማ፡ ንኹለን ደቂ ኣንስትዮ ኖርወይ ኣብ መጽናዕቲ ዝተመርኮሰን ምስ ኩነታትን ዝሰማማዕን ክንክን ንምሃብ የኽእለና።

St. Olav ሆስፒታል ሓደ ካብቶም ኣብዚ ፕሮጀክት መጽናዕቲ ዝተሳተፉን ካብ 2025-2026 ኣብ ዘሎ ግዜ "መምርሒ ክንክን ሕርሲ" ዝብሃል ሓድሽ ቅጥዒ ዝተኣተወሎምን ዓሰርተ ሆስፒታላት እዩ። እተን እተፈላለዩ ሆስፒታላት መደብ ውድብ ጥዕና ዓለም (WHO-partogrammet) ናብ "መምርሒ ክንክን ሕርሲ" ዝቕይራሉ ግዜ ብኤሌክትሮኒካዊ መገዲ ዝውሰን ኹይኑ፡ እቶም ተመራመርቲ ኣብዚ ጽልዋ ከሕድሩ ኣይክእሉን እዮም። እተን ሆስፒታላት ቦቲ ሓድሽ ቅጥዒ ክጥቀማ ምስ ጀመሩ፡ ኩሉ እቲ ኣብቲ ሆስፒታላት ዝፍጽም ሕርሲ ቦቲ ሓድሽ ቅጥዒ ክትትል ክግበረሉ እዩ።

እቲ ፕሮጀክት ንዓኺ እንታይ ትርጉም ኣለዎ፡

ሕርስኺ ከከም እቲ ንዓኺን ንውላድኺን ዘድልዮኩም ኩነታት ከምኡውን ቦቲ እቲ ሆስፒታል ክትሓርሲ ኽለኺ ናይ ሕርሲ ምዕባለ ንምግምጋም ዝጥቀሙሉ ቅጥዒ ኣቢልካ ክትትል ክግበረሉ እዩ፤ ከምኡ ዝገብር ድማ፡ ኣብቲ ፕሮጀክት መጽናዕቲ ትካፈሊ ኩኒ ወይ ኣይትኹኒ ብዘየገድስ እዩ። እቲ መጽናዕቲ ንዓኺ ይኹን ንውላድኺ ዝኹነ ጉድኣት የብሉን።

እቲ ንመጽናዕታዊ ፕሮጀክት ክንእክበ እንደሊ ሓበሬታ፡ እቲ ኣብ መዝገብ ሕርስኺ ዝምዝገብ ንቡር ሓበሬታ እዩ። ገለ ኹብቲ ሓበሬታ ንኣብነት ዕድሙ፡ ንውሓት ግዜ ጥንሲ፡ ንውሓት ግዜ ሕርሲ፡ ኣብ እዋን ሕርሲ እተገብረ ሓገዝን ስጉምታትን፡ ከምኡውን ብዛዕባ እቲ እተወልደ ሕጻን ኣብ መዝገብ ሕክምናኺ እተመዝገበ ሓበሬታ እዩ።

እቲ ናይ ሕርስኺ ሓበሬታ ነቲ ናይ መጽናዕቲ ፕሮጀክት ከተበርክቲ ምስ እትደልዩ፡ ነዚ ቅጥዒ ምፍራም ወይ ምልኣኽ ኣየድልየክን እዩ።

ብዛዕባ እቲ ዘሕለፍክዮ ኩነታት ሕርሲ ዝምልከት ናይ መሕተቲ ቅጥዒ ክትመልኢ ክትሕተቲ ኢኺ። ድሕሪ ሕርሲኺ ኣስታት ኣርባዕተ ሰሙን ጸኒሑ፡ ናይ ሓበሬታን ናይ መሕተቲ ቅጥዒን ሊንክ ዝሓዘ መልእኽቲ ናብ ሞባይልኪ ክለኣኽ እዩ። ነቲ መሕተቲ ቅጥዒ ክትመልእዮ ኣስታት 20 ደቓይቓ ጥራይ እዩ ዝወስደልኪ። ነቲ መሕተቲ ቅጥዒ ምምላእ ምሉእ ብምሉእ ኣብ ወለንታ እተመስረተ እዩ። ነቲ መሕተቲ ቅጥዒ እንተ መሊእክዮ፡ ካብቲ ዝመላእክዮ መሕተቲ ቅጥዒ እተረኽበ ሓበሬታ ኣብቲ ናይ መጽናዕቲ ፕሮጀክት ከነእትዎ ከም እንኽእል ተሰማሚዕኪ ማለት እዩ።

ብዘይካዚ፡ ድሕሪ ሕርሲ፡ ብሃውሪ ማለት ብዘይ ስሩዕ መገዲ ንዝተመርጸ ደቂ ኣንስትዮ፡ ኣብቲ ብዛዕባ ተመኩሮ ሕርሲ ዝምልከት ትኹረት ጉጅለ ቃለ መጠይቕ ክሳተፉ ክንሓትትን ይደሊ። ንገለ ተሳተፍቲ ብናይ ሞባይል መልእኽቲ ኣቢልና ክንጽውዑን ኢና፤ እቲ ቃለ መጠይቕ ድማ ኣብ ሆስፒታል ብጉጅለ ክካየድን ኣስታት ሓደ ሰዓት ክወስድን እዩ። እቲ ተሳተፎ ምሉእ ብምሉእ ኣብ ወለንታ እተመስረተ እዩ። ኣብቲ ትኹረት ጉጅለ ቃለ መጠይቕ ክትጽንበሪ ሕራይ እንተ ኢልኪ፡ ካብቲ ቃለ መጠይቕ ዝርከብ ሓበሬታ ኣብቲ ናይ መጽናዕቲ ፕሮጀክት ምእንቲ ኽነጠቓልሎ ፍቓድኪ ኽትህቢ ዝሓትት ናይ ስምምዕ ቅጥዒ ኽትፍርሚ ኽንሓትተኪ ኢና። እቲ ውጽኢት ምስቲ መጽናዕቲ ኣብ ዝተሓሳዘ ጽሑፋት ክወጽእ ይኽእል እዩ፤ ኣብኡ ግን ኩሉ እቲ ሓበሬታ መንነትኪ ብዘይገልጽን ካልእ ሰብ ከለልየኪ ብዘይክእልን መገዲ እዩ ዝወጽእ።

እቲ መረዳኦታኪ እንታይ እዩ ዝግበር፤

ንኹሉ እቲ ብዛዕባኽን ብዛዕባ ውላድኽን ዝምልከት መረዳኦታ ቅድሚ ምጥቃም፡ መለለዪኪ ዝኹን መንነትኪ ተሓቢኡ ብኸልእ መለለዪ ኽትካእ እዩ። እዚ ማለት ከኣ እቲ መረዳኦታኪ ብዘይ ስምኽን ናይ ልደት መለለዪ ቑጽርኽን ወይ ብዘይ ካልእ ብቐጥታ መንነትኪ ዝሕብር ሓበሬታ እዩ ኽውሰድ። እቲ ምስ መረዳኦታኪ ዜራኽብ ኮድ ብመሰረት መምርሒታት/ሕገ ምዝዛን መረዳኦታ ምርምር ኣብ ውሑስ ናይ ኮምፕዩተር ሲስተም እዩ ዝቐመጥ። ተመራመርትን ኣተሓባባሪ ፕሮጀክትን ጥራይ እዮም ነቶም ኮዳት ክረኽቡ ዝኽእሉ፤ እቲ ናይ ምርምር ሓበሬታ ኽሕተም ከሎ ኽኣ እቶም ተሳተፍቲ እቲ ምርምር ዝኹን ውልቀ ሰባት መንነቶም ከም ዘይፍለጥ እዩ ዝግበር። እቲ ፕሮጀክት መጽናዕቲ ምስ ተዛዘመ፡ እቲ መረዳኦታ መጽናዕቲ ንሓሙሽተ ዓመት ንምቁጽጻር ምእንቲ ኽጠቅም ክዕቀብ እዩ። ብዛዕባኪ እተመዝገበ መረዳኦታ ናይ ምርኣይ መሰል ኣሎኪ፤ ኣብቲ እተመዝገበ መረዳኦታ ዘሎ ዝኹን ጌጋታት ክትእርሚ እውን መሰል ኣሎኪ። ነቲ መረዳኦታ ኣብ እንጥቀመሉ እዋን ነቲ ናይ ድሕንነት ስጉምታታት ናይ ምርኣይ መሰል እውን ኣሎኪ። ብዛዕባ መስርሕ መረዳኦታኪ ናብ በዓል መዚ ሓለዋ መረዳኦታ ኖርወይን ናብ ወኪል ሓለዋ መረዳኦታ ናይቲ ትካልን ጥርዓን ከተቐርቢ ትኽእል ኢኪ።

ተቐባልነት ምርካብ

ዘባዊ ኮሚቴ ስነ-ምግባር ምርምር ሕክምናን ክንክን ጥዕናን፡ ገምጋም ስነ ምግባር ምርምር ብምግባር ነቲ ፕሮጀክት ኣጽዲቐም ኣሎ (#603063)። እቲ መጽናዕቲ ብኣካዩድቲ ስራሕ ክሊኒክ ደቂ ኣንስትዮ ኣብ St. Olav ሆስፒታል. ሆስፒታል ኣስትፎልድን ኣካዩድቲ ፕሮጀክት ዝኹን ረቤካ ዳልባይን ስቲን በርኒትዝን ሓላፍነት ናይቲ ፕሮጀክት ይወስዳ። ኣብቲ ፕሮጀክት ክትካሊ ከም ዘይትሰማምዱ እንተ ዘይሓበርኪ፡ ኣብቲ ፕሮጀክት ክትሳተፊ ፍቓደኛ ኽም ዝኹንኪ እዩ ዝቐጽር። እዚ ማለት ከኣ ኩሎም እቶም ኣብቲ ፕሮጀክት ከም ዘይሳተፉ ብንጹር ዘይገለጹ ውልቀ ሰባት፡ ብመሰረት ሕገ ምርምር ጥዕና ዓንቀጽ 13 ንኽሳተፉ ፍቓድ ከም ዝሃቡ እዮም ዝቐጽር። ኣብዚ ሰነድ ዝቐርብ ሓበሬታ ንሓባራዊ ውሳኔ፡ ግልጽነት፡ ተግማትነት ዘድልዩ ረቕሒታት ከም ዘማልእ ይቐጽር። ሕጋዊ መስርሕ ኣጠቓቕማ ውልቃውን ሕክምናውን መረዳኦታ እዚ ፕሮጀክት መጽናዕቲ እዚ፡ ኣብ ናይ ሕብረት ኤውሮጳ ሕገ ሓለዋ መረዳኦታ (GDPR) ዓንቀጽ 6 ቅጽ 1 ፊደል e (ንህዝባዊ ዕላማ መረዳኦታ ናይ ምጥቃም መስርሕ) ከምኡውን ዓንቀጽ 9 ቅጽ 2 ፊደል j (ንሳይንሳዊ ምርምር ዕላማ መረዳኦታ ናይ ምጥቃም መስርሕ) መሰረት ዝገበረ እዩ። ብዘይዚ፡ ኣብ ሕገ ውልቃዊ መረዳኦታ ዓንቀጽ 8ን 9ን እውን ሕጋዊ መሰረት ኣለዎ።

ናይ ርክብ ሓበሬታ

ብዛዕባ እቲ ፕሮጀክት ሕቶታት ምስ ዝህልወኩም፡ ምስ ኣካዩድቲ ፕሮጀክት ክትራኽቡ ትኽእሉ ኢኹም። Rebecka Dalbye, Stine Bernitz, Elisabeth Balstad Magnussen: elisabeth.balstad.magnussen@stolav.no. ሆስፒታል ኣስትፎልድ ኣብቲ ፕሮጀክት ውልቃዊ ሓበሬታ ናይ ምሕላው ሓላፍነት ይወስ። ብዛዕባ ውልቃዊ መረዳኦታ ኣብቲ ፕሮጀክት ንዝህልወኩም ሕቶታት፡ ምስ ተቐጻጺሪ ሓለዋ መረዳኦታ ኣብ ሆስፒታል ኣስትፎልድ ብኢመይል personvernombudet@so-hf.no.

ምስ ሰላምታ፡ ኣካዩድቲ ፕሮጀክት

ረበካ ዳልባይ፡ ብዓልቲ ሞያ ሕርሲ፡ ዶክተር፡- rebdal@so-hf.no ስቲን በርኒትዝ፡ ብዓልቲ ሞያ ሕርሲ፡ ዶክተር stiber@so-hf.no

ተሓጋጋዚ ፕሮፌሰር ፋኩልቲ ሳይንስ ጥዕና፡ ኦስሎሜት ፕሮፌሰር ፋኩልቲ ሳይንስ ጥዕና ኦስሎሜት
ተመራማሪት፡ ክሊኒክ ደቂ ኣንስትዮ፡ ሆስፒታል ኣስትፎልድ ተመራማሪት ክሊኒክ ደቂ ኣንስትዮ፡ ሆስፒታል ኣስትፎልድ

ፍቓድኪ ናይ ዘይምሃብ መሰል

ካብ ግዜ ሕርስኪ እተረኽበ ሓበሬታ ኣብቲ መጽናዕቲ ንኺይንጥቀመሉ ኽትከልእና መሰል ኣሎኪ። ነቲ ብዛዕባኪ ዝገልጽ ሓበሬታ ኣብቲ ፕሮጀክት መጽናዕቲ ንኺይንጥቀመሉ ፍቓድ ምስ እትኸልእና፡ ኣብኪ ይኹን ኣብቲ እትረኽብሉ ሕክምናዊ ክትትል ዘስዕቦ ዝኹን ኣሉታዊ ሳዕቤን ኣይክህሉን እዩ።

ነቲ ካብ ግዜ ሕርስኪ እተረኸበ ሓበሬታ ኣብቲ መጽናዕቲ ኸንጥቀመሉ ፍቓደኛ እንተ ኼንኪ፡ ነዚ ወረቐት እዚ ኸትፍርምሉ ኣየድልዩክን እዩ።

ነተን ሓበሬታኡን ኣብቲ ፕሮጀክት ምርምር ክኣቱ ዘይደልዩ እተዳለወ ናይ ፊርማ ወረቐት

ካብ ግዜ ሕርስኪ ንእተረኸበ ሓበሬታ ኣብቲ መጽናዕቲ ኸንጥቀመሉ ዘይትደልዩ እንተ ኼንኪ፡ ነዚ ወረቐት ፈሪምኪ ንመሕረሲት ወይ ኣብቲ ወረቐት ንእተጠቐሰ ሓኪም ሃብዮ።

መረዳእታይ ኣብቲ ናይ መጽናዕቲ ፕሮጀክት ክጠቓለል ኣይደልኩን እየ

በታን ዕለትን _____ ፊርማ፡ ስምክን ስም ኣበኽን _____

ስምክን ስም ኣበኽን ብፍፋይ ቃላት _____

ብዛዕባ እቲ መጽናዕቲ ዝገልጽ ብዝተፈላለዩ ቋንቋታት እተዳለወ ሓበሬታ ኣብዚ ዝስዕብ ውብሳይት ይርከብ፡-
<https://uni.oslomet.no/norwelcg/>. ብዛዕባ እቲ ፕሮጀክት በዞም ዝስዕቡ ቋንቋታት ሓበሬታ ርኽብ፡- እንግሊዝኛ፡
ስጳንኛ፡ ፈረንሳይኛ፡ ፖላንድኛ፡ ኡርዱ፡ ዓረብኛ፡ ሶማልኛ፡ ዩክራይንኛ <https://uni.oslomet.no/norwelcg/>

